

ಶ್ರೀಮದ್ವಾದಿರಾಜಾಷ್ಟಕಮ್

ಶ್ರೀವಿಷ್ಣುತೀರ್ಥಸದ್ವಂಶಭೂಷಣಂ ಮಿತಭಾಷಣಮ್ |  
ಭಕ್ತಾರ್ತಭಂಜನಂ ಶ್ರೀಮದ್ವಾದಿರಾಜಮಹಂ ಭಜೇ ||

ವಾಗೀಶತೀರ್ಥಸದ್ಧಸ್ತಪಂಕಜೋದ್ಭವಮಂಜಸಾ |  
ಪ್ರಸನ್ನವದನಂ ಶ್ರೀಮದ್ವಾದಿರಾಜಮಹಂ ಭಜೇ ||

ಭುಜಂಗಾಂಕಿತಸದ್ಭಾಹುಂ ಭೂರಿಭೂಸುರಸೇವಿತಮ್ |  
ಭೂಧರಾಂಘ್ರರತಂ ಶ್ರೀಮದ್ವಾದಿರಾಜಮಹಂ ಭಜೇ ||

ಪಂಚವೃಂದಾವನಗತಂ ಪಂಚಾಯುಧಧರಂ ಗುರುಮ್ |  
ಪಂಚರೂಪಪ್ರಿಯಂ ಶ್ರೀಮದ್ವಾದಿರಾಜಮಹಂ ಭಜೇ ||

ದೂರಿಕೃತಾರಿಷಡ್ವರ್ಗಮಂಗೀಕೃತಸದಾಗಮಮ್ |  
ಧಿಕ್ಕೃತಾನ್ಯಮತಂ ಶ್ರೀಮದ್ವಾದಿರಾಜಮಹಂ ಭಜೇ ||

ದೀನಾನುಕಂಪಿನಂ ಶಶ್ವತ್ ಶರಣಾಗತರಕ್ಷಕಮ್ |  
ಸರ್ವಸಂಪತ್ಪ್ರದಂ ಶ್ರೀಮದ್ವಾದಿರಾಜಮಹಂ ಭಜೇ ||

ಶ್ರೀಮತ್ಕೂರ್ಮಾಸನಾರೂಢಂ ಕಾಷಾಯಾಂಬರಧಾರಿಣಮ್ |  
ಕಮನೀಯತಮಂ ಶ್ರೀಮದ್ವಾದಿರಾಜಮಹಂ ಭಜೇ ||

ಹಯಗ್ರೀವಪದಾಂಭೋಜಯುಗಲಾರ್ಪಿತಮಾನಸಮ್ |  
ಜ್ಞಾನಾನಂದಮಯಂ ಶ್ರೀಮದ್ವಾದಿರಾಜಮಹಂ ಭಜೇ ||

ಯತಿನಾ ವಾದಿವಂದ್ಯೇನ ರಚಿತಾಷ್ಟಕಮನ್ವಹಮ್ |  
ಪಠನ್ ವಿಜಯಮಾಪ್ನೋತಿ ಗುರುಭಕ್ತಿಂ ಚ ದುರ್ಲಭಾಮ್ ||

|| ಇತಿ ಶ್ರೀವಾದಿವಂದ್ಯಯತಿಕೃತಂ ಶ್ರೀಮದ್ವಾದಿರಾಜಾಷ್ಟಕಮ್ ||